



PARLAMENT EWROPEW

2009 - 2014

Dokument ta' sessjoni

A7-0262/2013

16.7.2013

RAPPORT

dwar lejn suq intern tal-enerġija effiċjenti
(2013/2005(INI))

Komitat għall-Industrija, ir-Ricerka u l-Enerġija

Rapporteur: Is-Sur Jerzy Buzek

WERREJ

WERREJ

Pagna

MOZZJONI GĦAL RIŻOLUZZJONI TAL-PARLAMENT EWROPEW	3
OPINJONI TAL-KUMITAT GĦAS-SUQ INTERN U L-ĦARSIEN TAL-KONSUMATUR	21
RIŻULTAT TAL-VOTAZZJONI FINALI FIL-KUMITAT	26

MOZZJONI GĦAL RIŻOLUZZJONI TAL-PARLAMENT EWROPEW

dwar lejn suq intern tal-enerġija effiċjenti (2013/2005(INI))

Il-Parlament Ewropew,

- wara li kkunsidra l-Komunikazzjoni tal-Kummissjoni intitolata "Lejn Suq Intern tal-Enerġija Effiċjenti" u d-dokumenti ta' hidma li jakkumpanjawha (COM(2012)0663),
- wara li kkunsidra r-riżoluzzjoni tiegħu tat-12 ta' Marzu 2013 dwar il-proposta għal regolament tal-Parlament Ewropew u tal-Kunsill dwar linji gwida għall-infrastruttura tal-enerġija trans-Ewropea u li jhassar id-Deciżjoni Nru 1364/2006/KE¹,
- wara li kkunsidra r-Regolament (UE) Nru 994/2010 tal-Parlament Ewropew u tal-Kunsill tal-20 ta' Ottubru 2010 dwar miżuri li jissalvagwardaw is-sigurtà tal-provvista tal-gass u li jhassar id-Direttiva tal-Kunsill 2004/67/KE²,
- wara li kkunsidra r-Regolament (KE) Nru.1227/2011 dwar l-integrità u t-trasparenza tas-swieq tal-enerġija bl-ingrossa³,
- wara li kkunsidra d-Direttiva 2009/73/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern tal-gass naturali⁴,
- wara li kkunsidra d-Direttiva 2009/72/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern fil-qasam tal-elettriku⁵ u li temenda d-Direttiva 2003/54/KE,
- wara li kkunsidra r-Regolament 714/2009 tal-Parlament Ewropew u tal-Kunsill tat-13 ta' Lulju 2009 dwar kondizzjonijiet għall-aċċess għan-netwerks għall-bdil bejn il-fruntieri fl-elettriku u li jhassar ir-Regolament (KE) Nru 1228/2003,
- wara li kkunsidra r-Regolament 715/2009 tal-Parlament Ewropew u tal-Kunsill tat-13 ta' Lulju 2009 dwar il-kondizzjonijiet għall-aċċess għan-netwerks ta' trażmissjoni tal-gass naturali u li jhassar ir-Regolament (KE) Nru 1775/2005,
- wara li kkunsidra d-Direttiva 2012/27/UE tal-Parlament Ewropew u tal-Kunsill tal-25 ta' Ottubru 2012 dwar l-Effiċjenza fl-Enerġija⁶,
- wara li kkunsidra d-Direttiva tal-Kunsill 2009/71/EURATOM tal-25 ta' Ġunju 2009 li tistabbilixxi qafas Komunitarju għas-sikurezza tal-installazzjonijiet nukleari⁷,

¹ Testi adottati, P7_TA(2013)0061.

² ĠU L 295, 12.11.2010, p. 1.

³ ĠU L 326/1, 8.12.2011, p. 1.

⁴ ĠU L 211, 14.8.2009, p. 94.

⁵ ĠU L 211, 14.8.2009, p. 55.

⁶ ĠU L 315, 14.11.2012, p. 1.

⁷ ĠU L 172, 2.7.2009, p. 18.

- wara li kkunsidra l-komunikazzjoni tal-Kummissjoni tat-3 ta' Marzu 2010 bit-titolu: 'Europa 2020 – Strategija għal tkabbir intelliġenti, sostenibbli u inklussiv' (COM(2010)2020),
- wara li kkunsidra d-Deċiżjoni Nru 994/2012/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi mekkaniżmu ta' skambju ta' informazzjoni fir-rigward tal-ftehimiet intergovernattivi bejn l-Istati Membri u pajjiżi terzi fil-qasam tal-enerġija (Test b'relevanza għaž-ŻEE)¹,
- wara li kkunsidra l-komunikazzjoni tal-Kummissjoni tal-15 ta' Diċembru 2011 bit-titolu 'Pjan Direzzjonali għall-Enerġija 2050' (COM(2011)0885),
- wara li kkunsidra l-komunikazzjoni tal-Kummissjoni tat-3 ta' Ottubru 2012 bit-titolu 'Att dwar is-Suq Uniku II Flimkien għal Tkabbir Ġdid' (COM(2012)0573),
- wara li kkunsidra l-komunikazzjoni tal-Kummissjoni tas-6 ta' Ġunju 2012 bit-titolu "L-Enerġija Rinnovabli: attur ewlieni fis-suq Ewropew tal-enerġija" (COM(2012)0271),
- wara li kkunsidra r-risoluzzjoni tiegħu tal-25 ta' Novembru 2010 intitolata "Lejn Strategija ġdida dwar l-Enerġija għall-Ewropa 2011-2020"²,
- wara li kkunsidra r-risoluzzjoni tiegħu tat-12 ta' Ġunju 2012 dwar *il-Kooperazzjoni fil-qasam tal-politika dwar l-enerġija ma' pajjiżi lil hinn mill-fruntieri tagħna. Approċċ strategiku għal provvista sikura, sostenibbli u kompetittiva tal-enerġija*³,
- wara li kkunsidra r-risoluzzjoni tiegħu tat-13 ta' Diċembru 2012 dwar l-industrija tal-azzar tal-UE⁴,
- wara li kkunsidra r-rakkomandazzjonijiet maħruġa fit-12 ta' Frar 2013 mir-Round Table ta' Livell Għoli dwar il-futur tal-industrija tal-azzar Ewropea,
- wara li kkunsidra r-risoluzzjoni tiegħu tal-15 ta' Marzu 2013 dwar Pjan direzzjonali għal ekonomija kompetittiva b'livell baxx ta' emissjonijiet tal-karbonju fl-2050⁵,
- wara li kkunsidra r-risoluzzjoni tiegħu tal-14 ta' Marzu 2013 dwar il-pjan direzzjonali għall-Enerġija 2050, futur b'enerġija⁶,
- wara li kkunsidra r-risoluzzjoni tiegħu dwar l-aspetti industrijali, tal-enerġija u aspetti oħra tal-gass u ż-żejt tax-shale⁷ u r-risoluzzjoni tiegħu dwar l-impatti ambjentali tal-attivitatijiet ta' estrazzjoni ta' gass tax-shale u żejt tax-shale⁸, it-tnejn adottati fil-21 ta' Novembru 2012,

¹ ĠU L 299, 27.10.2012, p. 13

² ĠU C 99E, 3.4.2012, p. 64.

³ Testi adottati, P7_TA(2012)0238.

⁴ Testi adottati, P7_TA(2012)0509.

⁵ Testi adottati, P7_TA(2012)0086.

⁶ Testi adottati, P7_TA(2013)0088.

⁷ Testi adottati, P7_TA(2012)0444.

⁸ Testi adottati, P7_TA(2012)0443.

- wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Industrija, ir-Riċerka u l-Energija u l-opinjoni tal-Kumitat għas-Suq Intern u l-Harsien tal-Konsumatur (A7-0262/2013),
- A. billi l-Istati Membri impenjaw ruhhom għal skadenzi ċari għat-tlestija tas-suq intern tal-enerġija sal-2014 u għall-eliminazzjoni tal-'gzejjer ta' enerġija' tal-UE sal-2015;
 - B. billi suq intern tal-enerġija komplut huwa indispensabbli għas-sigurtà u s-sostenibilità tal-enerġija globali tal-Unjoni, u huwa ta' valur essenzjali għall-kompetittività globali, it-tkabbir ekonomiku u l-ħolqien ta' impjiegi godda tal-Unjoni kif rikonoxxut fis-Suq Uniku Att II u l-istrategija Ewropa 2020;
 - C. billi l-istrategija Energija 2020 tal-Kummissjoni tibni fuq il-kalkoli li l-bżonnijiet ta' investiment meħtieġa fis-settur tal-enerġija li jammontaw għal EUR 1 triljun sal-2020, li minnu EUR 540 biljun huma għall-ġenerazzjoni tal-enerġija u EUR 210 biljun huma għal netwerks tal-elettriku u tal-gass ta' importanza Ewropea;
 - D. billi l-Pjan Direzzjonali tal-Energija 2050 jenfasizza li l-integrazzjoni sħiħa tan-netwerks tal-enerġija Ewropej u l-ftuħ tas-swieq huma kritiċi biex jinżamm bilanċ bejn is-sigurtà tal-enerġija, il-kompetittività, il-kosteffiċjenza, ekonomija sostenibbli u l-interessi tal-konsumaturi; billi l-Pjan Direzzjonali tal-Energija 2050 isostni li l-effiċjenza enerġetika, l-enerġija rinnovabbli u l-infrastrutturi tal-enerġija huma l-għażliet "mingħajr dispjaċir";
 - E. billi s-sehem tas-sorsi ta' enerġija rinnovabbli (SER) fit-taħlita enerġetika tal-Ewropa qed jikber fiż-żmien qasir, medju u fit-tul; billi l-integrazzjoni fuq skala kbira tas-SER tipprevedi adattament tal-grilja u flessibilità akbar;
 - F. billi suq tal-enerġija uniku jagħti s-setgħa lill-Unjoni li titkellem b'vuċi waħda fir-rigward tas-sħab esterni u jiżgura kundizzjonijiet ekwi għall-kumpaniji kollha tal-UE u mhux tal-UE, filwaqt li jiggarantixxi wkoll standards soċjali u ambjentali u jaħdem lejn reċiproċità f'pajjiżi terzi;
 - G. billi hemm bżonn li tiġi stabbilita sistema li tippermetti lill-Istati Membri li joffru skambju tal-informazzjoni dwar ftehimiet fuq il-provvista tal-enerġija ma' pajjiżi terzi;
 - H. billi suq intern tal-enerġija Ewropew u s-swieq tal-enerġija nazzjonali rispettivi tiegħu jridu jkunu kompetittivi u joffru għażla reali u informazzjoni trasparenti lill-konsumaturi kollha, li għandhom rwol ċentrali fis-suq tal-enerġija; billi t-tlestija tas-suq intern tal-enerġija hija essenzjali biex twaqqa' l-ispejjeż u l-prezzijiet tal-enerġija għal livelli kompetittivi u li wiehed jista' jaffordja fi żmien qasir, medju u twil; billi prezzijiet imnaqqsa fuq is-swieq tal-enerġija sikwit ma jgħux mġoddija lill-konsumaturi;
 - I. billi l-Komunità tal-Energija Ewropea, li tapplika l-metodu tal-Komunità, trid tkun ibbażata fuq suq tal-enerġija komuni b'saħħtu, il-koordinazzjoni tax-xiri tal-enerġija barra mill-UE u l-finanzjament Ewropew komuni ta' teknoloġiji tal-enerġija sostenibbli godda, b'mod partikolari fl-oqsma tar-riċerka u l-innovazzjoni;
 - J. billi sar ċertu progress lejn il-kooperazzjoni transkonfinali mizjuda, l-eliminazzjoni

parzjali tal-gzejjer ta' enerġija u l-prevenzjoni tan-nuqqasijiet fil-provvisti;

1. Jilqa', b'mod ġenerali, il-Komunikazzjoni u l-Pjan ta' Azzjoni li takkumpanjaha, li jagħmlu sommarju tal-progress li ntlahaq s'issa u l-isfidi futuri għat-tlestija tas-suq intern tal-enerġija;
2. Jirrikonoxxi li t-tendenza li jiżdiedu l-prezzijiet tal-enerġija se tkompli, minhabba l-fatt li dawn il-prezzijiet jinsabu attwalment marbutin – fil-każ tal-gass – mal-prezzijiet taż-żejt għal kull barmil, u – fil-każ tal-elettriku – mal-prezzijiet volatili tal-fjuwil, u huma affettwati aktar mid-dipendenza tal-Ewropa fuq l-importazzjonijiet taż-żejt u tal-gass, minhabba l-impatt tal-miżuri li jintervjenu, l-azzjonijiet insuffiċjenti biex tithegġeg l-effiċjenza tal-enerġija, u minhabba n-nuqqas ta' investimenti meħtieġa biex is-sistemi tal-enerġija jkunu mantnuti u modernizzati (inklużi l-flussi inversi u interkonnetturi) bil-ghan li jiġu ggarantiti livelli għoljin ta' sigurtà tal-provvista u tiġi ffaċilitata l-integrazzjoni tas-SER; Għalhekk huwa favur is-separazzjoni tal-mekkanizmu tal-ipprezzar tal-gass mill-indiċizzazzjoni tal-prezzijiet taż-żejt għal alternattivi iktar flessibbli filwaqt li tiġi rrispettata l-libertà tal-iskambju kummerċjali;
3. Jenfasizza li l-iżvilupp ta' riżorsi indigeni jwassal għall-bidu ta' ċentri ta' kummerċ godda fl-UE u ta' swieq immedjati godda għall-gass u l-elettriku, u b'hekk jipprezenta opportunità reali għall-UE u l-Istati Membri biex jiddeterminaw il-prezzijiet tal-enerġija tagħhom stess, inkluż f'livell reġjonali u lokali;
4. Jirrikonoxxi l-valur miżjud Ewropew li jkun hemm koordinazzjoni u kooperazzjoni ahjar tal-politiki tal-enerġija fost l-Istati Membri, fi spirtu ta' solidarjetà, u li jinholqu sistemi tal-enerġija transkonfinali effiċjenti u sikuri, b'hekk jinholqu s-sinerġiji permezz ta' mmaniġġjar ahjar tal-provvista u d-domanda tal-enerġija, iffaċilitati permezz ta' teknoloġiji intelligenti fil-livell tas-sistema ta' distribuzzjoni;
5. Jinnota l-importanza ta' swieq reġjonali u ta' kooperazzjoni bejn l-Istati Membri fir-rigward tat-tneħħija tal-ostakli, it-tħaffif tal-proċess ta' integrazzjoni u t-titjib tal-effiċjenza tan-netwerk;
6. Ifakkar l-appoġġ tiegħu għall-holqien ta' Komunità tal-Enerġija Ewropea bejn l-Istati Membri u jitlob lill-Kummissjoni u lill-Kunsill Ewropew jirrapportaw dwar il-progress lejn il-holqien tagħha;

Suq orjentat lejn il-konsumatur

7. Jenfasizza li konsumaturi tal-enerġija aħharin – kemm l-individwi, l-SMEs kif ukoll l-industrija – huma fil-qalba tas-suq intern tal-enerġija trasparenti u li huwa faċli għall-utenti; jinnota li, bħala tali, huma jridu jiġu protetti kif suppost, u infurmati b'mod preċiż b'aċċess faċli għall-informazzjoni, sabiex ikunu jistgħu jeżerċitaw għal kollox id-drittijiet tagħhom, filwaqt li jiġu mhegġa jieħdu rwol aktar attiv biex jistimulaw il-kompetizzjoni tas-suq, billi jersqu minn reċipjenti tas-servizzi passivi għal konsumaturi u "prosumers" infurmati u attivi;
8. Jenfasizza l-importanza li jiġi żgurat suq tal-enerġija kompetittiv, faċilment immaniġġjat u trasparenti li joffri għażla reali u prezzijiet kompetittivi lill-konsumaturi kif ukoll li

jipprovdi lill-konsumaturi tal-enerġija kollha tal-UE b'enerġija sikura, affidabbli u li wiehed ikun jista' jaffordja;

9. Huwa tal-opinjoni li parteċipazzjoni akbar min-naħa tal-konsumaturi tiġi ffaċilitata mill-kooperattivi lokali għall-enerġija rinnovabbli, inizjattivi ta' qlib kollettiv u aggregaturi, jew faċilitaturi oħra, bħall-ħżin deċentralizzat u apparat elettrodomestiku; jemma li tali faċilitaturi għandhom jgħinu lill-konsumaturi jifhmu u jimmaniġġjaw aħjar il-konsum tal-enerġija tagħhom u għalhekk jistgħu jsiru aktar flessibbli u reattivi (kemm mil-lat ta' domanda kif ukoll mil-lat ta' provvista), u li jistgħu jsaħħu l-aċċess għall-enerġija rinnovabbli u jiġġeneraw l-investimenti finanzjarji neċessarji;
10. Jiġbed l-attenzjoni għall-vantaġġ tal-applikazzjoni ta' tariffi għall-użu ta' netwerk varjabbli sabiex il-konsumaturi jithegġu jikkunsmaw enerġija barra mill-perjodi intensi, fl-interess tat-thegġig tal-użu sostenibbli tal-enerġija;
11. Jemma li t-teknoloġiji intelligenti jridu jipprovdu informazzjoni preċiża, li tinftiehem u faċli għall-konsumaturi, u jridu jingħataw is-setgħa biex jimmaniġġjaw il-konsum u l-produzzjoni tal-enerġija tagħhom; għalhekk jemma li t-teknoloġiji intelligenti jridu jiġu kompluti b'immaniġġjar tal-grilja tat-trażmissjoni u d-distribuzzjoni dinamiku u onlajn li jinkorporaw servizzi bħal servizzi tal-appoġġ tal-grilja, rispons volontarju mil-lat ta' domanda, servizzi ta' effiċjenza enerġetika, mikrogenerazzjoni u soluzzjonijiet ta' ħżin, u intermedjarji lokali jew tad-domicilju; jirimarka, madankollu, li l-livelli tal-konsum tal-enerġija meħtieġa biex l-arloġġi intelligenti jipprovdu vantaġġi ekonomiċi jridu jiġu analizzati bir-reqqa u li l-konsumaturi ta' volumi tal-enerġija taht dawk il-livelli m'għandhomx jiġu obbligati li jinvestu fihom;
12. Jesprimi tħassib dwar żviluppi li jhegġu kumpaniji tat-telekomunikazzjoni biex jimmaniġġjaw id-data tal-grilja tad-distribuzzjoni, billi tali responsabilità mill-parti tagħhom tqajjem mistoqsijiet serji dwar il-protezzjoni tad-data kif ukoll ir-riskju li l-operaturi jkollhom biex jixtru d-data teknika li għandhom bżonn biex jissodisfaw il-funzjonijiet tagħhom bħala operaturi tan-netwerk ta' distribuzzjoni;
13. Jirrikonoxxi li l-faqar enerġetiku jippreżenta sfidi konsiderevoli fl-Istati Membri; jinnota li l-approċċ universali ma jqisx id-diversità tar-realtajiet nazzjonali; għalhekk iqis li l-konsumaturi vulnerabbli jeħtieġu protezzjoni speċjali u effettiva, u li, għal dak il-għan, iridu jitwaqqfu mekkaniżmi xierqa, filwaqt li jiġu evitati d-distorsjonijiet tas-suq; jenfasizza li diġà jeżistu miżuri speċifiċi kif inhu meħtieġ mit-Tielet Pakkett tal-Enerġija;
14. Jieħu nota tal-fatt li r-rivoluzzjoni tal-gass tax-shale fl-Istati Uniti naqqset l-emissjonijiet tas-CO₂ filwaqt li holqot vantaġġ kompetittiv sinifikanti għall-industrija tal-Istati Uniti;

Sfidi attwali fit-tlestija tas-suq intern tal-enerġija

15. Jenfasizza li s-suq intern tal-enerġija għadu ma tlestiex u li s-swieq nazzjonali tal-enerġija ma jirnexxilhomx jissodisfaw għal kollox il-bżonnijiet u l-aspettattivi tal-konsumaturi għax f'ċerti Stati Membri jkomplu jaffaċċjaw prezzijiet għoljin, għazla limitata ta' fornituri, produttori u tariffi; kwalità globalment baxxa tas-servizzi; ħarsien tal-konsumatur li ta' spiss mhux b'saħħtu u diffikultajiet biex ibiddlu l-fornitur; għalhekk jishaq fuq il-bżonn li jinbena suq aktar faċli għall-utenti fejn il-konsumaturi jista'

jkollhom rwol attiv u jsiru “prosumers” f’suq mal-UE kollha li fih ikunu infurmati dwar it-termini offruti minn fornituri individwali b’tali mod li jiffacilita t-tqabbil; Jinnota, f’dan ir-rigward, tar-rwol ta’ qlib kollettiv fl-għoti tas-setgħa lill-konsumaturi u għal kontijiet tal-enerġija iktar baxxi;

16. Jemmen li n-nuqqas ta' implimentazzjoni sħiħa tal-leġizlazzjoni tas-suq intern tal-enerġija jibqa' wiehed mill-ostakli ewlenin għat-tlestija ta' dan is-suq; jemmen li l-konsolidazzjoni neċessarja tas-suq intern tinkludi t-tkabbir tal-infrastruttura tagħha filwaqt li tiġi implimentata l-liġi dwar is-suq intern u jiġu infurzati r-regoli dwar il-kompetizzjoni;
17. Jenfasizza li l-modernizzazzjoni tal-infrastruttura tal-enerġija ezistenti, u l-bini ta' infrastruttura ġdida għall-generazzjoni, it-trażmissjoni (speċjalment interkonnetturi tal-gass u l-elettriku), il-ħżin u d-distribuzzjoni huwa essenzjali għal suq tal-enerġija stabbli, integrat sew u konness sew, fejn jiġi evitat kwalunkwe effett negattiv, bħall-flussi tal-enerġija mhux ippjanati, fejn tkun żgurata l-provvista bi prezzijiet kompetittivi u li wiehed jaffordja, fejn ikunu għal kollox sfruttati l-potenzjal sħiħ tas-sorsi tal-enerġija sostenibbli kollha, u tal-mikrogenerazzjoni, tal-koġenerazzjoni u l-effiċjenza, l-immanigġjar u l-ħżin mil-lat ta' domanda, u fejn, sal-2015, l-ebda Stat Membru ma jibqa' iżolat minn netwerks tal-gass u tal-elettriku Ewropej, li jrid jintlaħaq, jiġifieri, permezz tal-integrazzjoni sinkronika tas-sistemi tal-enerġija iżolati fin-netwerks kontinentali Ewropej; jenfasizza li l-investimenti fuq skala kbira għandhom isiru b' mod parallel b'investimenti fin-netwerks reġjonali jew saħansitra lokali, peress li l-generazzjoni tal-enerġija dejjem qed issir iktar fil-livell reġjonali/lokali;
18. Jinnota, f’dan ir-rigward, li provvista tal-enerġija rinnovabbli diċentralizzata tnaqqas il-ħtieġa li jinbndew linji ta’ trażmissjoni ġodda – u b’hekk l-ispejjeż assoċjati – bħal teknoloġiji diċentralizzati – li jistgħu jiġu integrati direttament fid-djar, il-bliet u ż-żoni remoti – huma ħafna eqreb il-konsumatur finali;
19. Jirrikonoxxi li l-fatt li l-produzzjoni tal-elettriku rinnovabbli tithalla tikber mingħajr żvilupp proporzjonali tal-infrastruttura meħtieġa tista’ twassal għal flussi (loop-flows) transkonfinali mhux ikkoordinati u konsegwentement prezzijiet tal-enerġija subottimi; 20. Ifakkar li l-mira tal-Istati Membri biex jilhqqu livell ta' interkonnessionijiet tal-elettriku u tal-gass ekwivalenti ma' tal-inqas 10 % tal-kapaċità tal-produzzjoni installata, kif kien hemm qbil dwarha waqt is-samits tal-Kunsill Ewropew fl-2002 u l-2007, għadha ma ntlahqitx;
21. Jilqa’ l-enfasi tal-Kummissjoni fuq il-fatt li s-sistemi tal-enerġija futuri tal-Ewropa se jkunu karatterizzati mill-flessibbiltà; jinnota li, fl-iskedi taż-żmien kollha, swieq bl-ingrossa transkonfinali li jaħdmu sew ikunu sorsi aċċessibbli faċilment ta' flessibbiltà; jitlob għal iktar sforzi biex jiġi stimulat l-użu futur tat-teknoloġiji ta’ ħżin tal-enerġija u r-reazzjoni min-naħa tad-domanda, li kollha huma sorsi addizzjonali ta’ flessibbiltà;
22. Jemmen li l-effiċjenza enerġetika hija waħda mill-metodi l-iktar sostenibbli u kosteffikaċi għat-tnaqqis tal-kontijiet tal-enerġija, għat-titjib tas-sigurtà tal-provvista, għat-tnaqqis tal-bżonn ta’ importazzjoni tal-fjuwils fossili u għall-evitar tal-emissjonijiet tal-karbonju; Jagħraf li kwalunkwe miżura li tippromwovi l-effiċjenza enerġetika għandha tkun xierqa għall-bżonnijiet tal-konsumaturi, tkun kosteffikaċi u appoġġata mill-inċentivi t-tajbin;

23. Jenfasizza li skont is-sejbiet tal-Aġenzija Internazzjonali tal-Energija, azzjoni iktar b'saħħitha dwar l-effiċjenza enerġetika tista' tnaqqas l-importazzjonijiet tal-gass tal-UE b'terz fl-2035 li jikkorrispondi għal 100bmk ta' gass;
24. Ifakkar li s-sinerġiji bejn l-iżvilupp, l-implimentazzjoni u l-manutenzjoni tal-infrastruttura tat-telekomunikazzjoni u tal-enerġija għandu jkollhom rwol ewlieni xi jwettqu fl-oġġettivi tal-Unjoni Ewropea għall-effiċjenza enerġetika;
25. Jenfasizza l-htieġa li titkompla s-separazzjoni tas-swieq Ewropej tal-enerġija sabiex tiġi assigurata l-kompetizzjoni u tiġi żgurata l-provvista tal-elettriku bl-irhas prezz possibbli;
26. Jemmen li l-investment fl-infrastruttura għandu bżonn jithegġeg permezz ta' oqfsa regolatorji stabbli, prevedibbli u favur l-innovazzjoni li ma jfixkilx il-funzjonament tas-suq intern, u li l-fondi tal-pensjonijiet u l-investituri istituzzjonali għandhom ikunu permessi jinvestu fit-trażmissjoni, billi jiġi rikonoxxut li dan ma jistax jintlaħaq sakemm ma jkunx immexxi mis-suq; fl-istess hin jirrikonoxxi, madankollu, li f'ċerti każijiet speċifiċi, it-transformazzjonijiet tal-infrastruttura ma tantx jistgħu jintlaħqu jekk ma jkunx provdut l-iffinanzjar biex jappoġġja proġetti ewlenin tal-infrastruttura li jafu ma jkunux vijabbli f'termini kummerċjali; jenfasizza f'dan ir-rigward, l-importanza tal-Faċilità Nikkollegaw l-Ewropa, u jiddispjaċih li s-sehem li għandu dan il-mekkaniżmu fil-baġit tal-enerġija huwa inqas mill-ammont propost mill-Kummissjoni;
27. Jitlob biex isiru studji li jesploraw il-possibilità li jitwaqqaf fond Ewropew għall-investment fin-netwerks tal-enerġija, ippjanat minn imposta Ewropea fuq il-konsum tal-enerġija fit-territorju tal-Unjoni Ewropea, u li jista' jipprovdi finanzjament pubbliku bħal dan;
28. Jenfasizza li l-integrazzjoni ta' proċeduri ta' awtorizzazzjoni fl-Istati Membri se tikkontribwixxi għall-iżvilupp ta' netwerks tal-infrastruttura u tagħti lok għal investimenti; jenfasizza li l-awtoritajiet lokali u reġjonali għandu jkollhom rwol importanti f'dan ir-rigward billi jissimplifikaw il-proċeduri tal-ippjanar u jintegraw l-infrastruttura tal-enerġija fl-iskemi tal-ippjanar lokali u reġjonali tagħhom;
29. Jinnota li n-nuqqas ta' aċċess miftuħ u mhux diskriminatorju għall-infrastruttura tat-trażmissjoni jkompli, f'ċerti każijiet, ifixkel lil dawk li jidhlu godda milli jingħaqdu ma' netwerk, jew anki, jikkompetu fis-suq b'mod ġust kontra l-kumpaniji stabbiliti; jenfasizza l-htieġa li jiġu indirizzati d-distorsjonijiet tas-suq li jwasslu għal-livell għoli ta' konċentrazzjoni eżistenti f'hafna Stati Membri;
30. Jenfasizza, f'dan ir-rigward, li r-regoli dwar it-tielet pakkett tal-enerġija għandhom jiġu applikati b'mod shiħ kemm għall-kumpaniji Ewropej kif ukoll għal dawk barranin; jemmen li kwalunkwe eżenzjoni minn dawn ir-regoli li tingħata mill-Kummissjoni għandha tkun limitata fil-kamp ta' applikazzjoni tagħha u fit-tul ta' żmien tal-applikazzjoni u tkun soġġetta għal rieżami mill-Parlament u l-Kunsill;
31. Jenfasizza li n-nuqqas ta' trasparenza u l-eżistenza ta' prattiki kontra l-kompetizzjoni fis-swieq tal-enerġija bl-ingrossa jipperikolaw il-fiduċja tal-konsumatur; jemmen li hemm htieġa urgenti li tiġi mifhuma l-formazzjoni tal-ispejjeż fis-swieq bl-ingrossa kif ukoll l-impatt fuq il-kontijiet tal-konsumaturi;

32. Jappoġġa bis-sħiħ miżuri meħuda biex jintroduċu kundizzjonijiet ekwi billi johlqu mudelli tas-suq iktar deċentralizzati u kompetittivi, peress li johlqu iktar opportunitajiet għall-produtturi tal-enerġija lokali u għal atturi industrijali ġodda;
33. Ifakkar li sabiex fornituri stabbiliti u dominanti ma jithallewx jostakolaw il-ftuħ tas-suq, huwa importanti li jkunu jistgħu jiġu żviluppati mudelli ta' negozji ġodda, bħall-possibilità li jsiru kuntratti simultanjament ma' diversi fornituri;
34. Jinnota li qafas regolatorju stabbli – għal produtturi, regolaturi, operaturi tan-netwerks, fornituri tal-enerġija, fornituri tas-servizzi relatati mad-domanda u, l-aktar importanti, konsumaturi u "prosumers" aħħarin – huwa essenzjali għal suq intern li jiffunzjona sew u biex jiġbed investment fuq tul ta' żmien twil fl-iżvilupp tal-infrastruttura; jenfasizza li l-iżvilupp ta' kodiċi tan-netwerks li jkopru regoli sodi, non-diskriminatorji u bbilanċjati sew, għandu jwassal għall-armonizzazzjoni tal-ġestjoni tal-grilji, id-disinn tas-suq u l-interoperabilità; jenfasizza li hu kruċjali li l-ftehimiet dwar is-separazzjoni ta' netwerks ta' trażmissjoni u l-produzzjoni u l-kunsinna jiġu rrispettati madwar l-UE, inklużi l-ftehimiet dwar il-pożizzjoni indipendenti tar-regolaturi tal-enerġija u dwar ir-rekwiżiti għall-ħarsien tal-konsumatur; jenfasizza għalhekk il-bżonn li jiġi appoġġat u żviluppat iktar ir-rwol tal-Aġenzija għall-Kooperazzjoni tar-Regolaturi tal-Enerġija (ACER) tal-UE, b'mod partikolari l-kapaċità tagħha biex tiskrutinizza deċiżjonijiet regolatorji nazzjonali u ssolvi t-tilwim;
35. Jinnota li jeżisti tħassib dwar il-fatt li ċerti Stati Membri diġà implimentaw jew ippjanaw li jimplementaw mekkaniżmi nazzjonali ta' remunerazzjoni skont il-kapaċità (CRMs) sabiex jiżguraw il-provvista tal-elettriku mingħajr ma jesploraw kif suppost is-soluzzjonijiet alternattivi potenzjali kollha, b'mod partikolari f'termini ta' soluzzjonijiet transkonfinali u riżorsi ta' flessibilità; jirrikonoxxi li għalkemm f'ċerti ċirkustanzi dawn il-mekkanizmi huma neċessarji, jistgħu johlqu interferenza u distorsjoni tad-disinn tas-suq bl-ingrossa u, jekk ikun iddisinjat ħażin, potenzjalment jistgħu johlqu effetti "lock-in"; jistieden lill-Kummissjoni biex tiżgura approċċ aktar ikkoordinat fil-livell tal-UE biex tiggarrantixxi li kwalunkwe CRMs bħal dawn ikunu bżonnjużi, effiċjenti, trasparenti, teknologikament newtrali u mhux diskriminatorji;
36. Jiddispijaċih li, sa issa, il-mekkanizmi ta' kooperazzjoni introdotti mid-Direttiva 2009/28/KE dwar il-promozzjoni tal-użu tal-enerġija minn sorsi rinnovabbli għadhom ma ġewx uttilizzati; jirrimarka li l-Kummissjoni rriżultatla li uttilizzazzjoni aħjar tal-mekkanizmi ta' kooperazzjoni eżistenti tista' tħalli benefiċċji konsiderevoli, bħal pereżempju tagħti spinta lill-kummerċ; għalhekk jistieden lill-Istati Membri biex jagħmlu użu aħjar mill-mekkanizmi ta' kooperazzjoni, fejn dan ikun f'loku, u biex iżidu l-komunikazzjoni bejniethom;
37. Jirrikonoxxi li, mingħajr ħsara la għad-dritt tal-Istati Membri li jagħzlu t-taħlita tal-enerġija tagħhom u lanqas għall-bżonn ta' koordinazzjoni aħjar mal-UE kollha, l-UE fis-suhija tagħha trid tagħmel użu sħiħ tal-potenzjal tas-sorsi tal-enerġija sostenibbli kollha li huma għad-dispożizzjoni tal-Istati Membri, b'rispett sħiħ tal-oġġettivi maqsuma fi tlieta tal-politika tal-enerġija tal-UE fis-suhija tagħha, b'mod partikolari l-kompetittività, is-sostenibbiltà u s-sigurtà tal-provvista;
38. Jinnota li xi Stati Membri, billi huma 'gzejjer ta' enerġija', għadhom totalment iżolati

min-netwerks Ewropej tal-gass u tal-elettriku u jkomplu jhallsu prezz oghla għar-rizorsi tal-enerġija, li jbidel il-kompetittività tagħhom; jinnotta li mingħajr investment sostanzjali fl-infrastruttura, dawk l-Istati Membri mhux se jkunu kapaċi jilhq u l-impenn imtenti mill-Kunsill Ewropew li sal-2015 l-ebda Stat Membru ma għandu jibqa' iżolat min-netwerks tal-UE; jemma li l-Kummissjoni għandha, fuq talba ta' dawk l-Istati Membri, tiehu sehem fin-negożjati ma' fornituri tal-enerġija mhux tal-UE dwar is-sugġett tal-prezzijiet tal-enerġija, per eżempju fejn ikun ikkonċernat ix-xiri tal-gass;

39. Jisħaq fuq il-fatt li s-solidarjetà bejn l-Istati Membri, mitluba mit-Trattat dwar l-UE, għandha tapplika kemm għall-attivitajiet ta' kuljum, kif ukoll għall-ġestjoni tal-kriżijiet tal-politika interna u esterna dwar l-enerġija; jistieden lill-Kummissjoni tagħti definizzjoni ċara ta' "solidarjetà tal-enerġija" sabiex tiżgura li din tiġi rispettata mill-Istati Membri kollha;
40. Jenfasizza l-htieġa li jiġi indirizzat it-tkabbir antiċipat tal-importazzjonijiet tal-gass u l-elettriku minn pajjiżi terzi lejn l-UE fit-terminu qasir u medju bil-għan tas-sigurtà tal-provvista tal-enerġija, il-qsim tal-piżijiet u l-funzjonament ġust tas-suq intern; itenni li, għal xi Stati Membri, din l-isfida hija marbuta mill-qrib ma' dipendenza fuq l-importazzjonijiet tal-gass u taż-żejt minn pajjiżi terzi wieħed u li biex tintlaħaq jeħtieġ li jsiru azzjonijiet orjentati lejn id-diversifikazzjoni tal-portafoll tal-fornituri, ir-rotot u s-sorsi tal-enerġija; jirrikonoxxi li, objettivi strateġiċi f'dan ir-rigward, huma r-realizzazzjoni ta' Kuritur tal-Gass tan-Nofsinhar, inkluż il-pipeline Nabucco u l-linja potenzjali tiegħu lejn pajjiżi tal-Ewropa Ċentrali u tal-Lvant, u l-kisba tar-rotta ta' provvista lejn l-UE, li kapaċi tipprovd madwar 10-20 % tad-domanda għall-gass tal-UE sal-2020, bil-għan li kull reġjun Ewropew ikollu aċċess fiżiku għal tal-inqas żewġ sorsi ta' gass differenti;
41. Jemma li suq intern miftuħ u trasparenti, fejn il-kumpaniji kollha tal-UE u ta' pajjiżi terzi jirrispettaw l-acquis communautaire fil-qasam tal-enerġija, jista' jgħin biex isaħħaħ il-pożizzjoni ta' negozjar tal-fornituri tal-enerġija tal-UE fir-rigward tal-kompetituri esterni, li hija partikolarment importanti għall-potenzjal li jiġi kkoordinat aktar ix-xiri tal-enerġija esterna fil-livell tal-UE; jistieden lill-UE biex tikkunsidra l-istabbiliment ta' aġenzija għax-xiri kongunt tal-gass, u l-mekkaniżmi meħtieġa għal dan, sabiex tikkontrolla l-pożizzjoni monopolistika tal-fornituri esterni dominanti; jinnotta li l-prinċipju tar-reċiproċità jrid jintuża biex jiggwida r-relazzjonijiet mal-fornituri tal-enerġija tal-UE u tal-pajjiżi terzi; jinsisti fuq il-htieġa li l-Kummissjoni, fir-relazzjonijiet tagħha mal-fornituri tal-enerġija ta' pajjiżi terzi, tiehu inkunsiderazzjoni u titkellem dwar il-konsegwenzi tad-deċiżjonijiet tagħhom fuq il-prezz għall-konsumaturi;
42. Huwa konvint li l-Kummissjoni għandha tingħata mandati biex twettaq negożjati dwar proġetti tal-infrastruttura ta' importanza strateġika li jaffettwaw is-sigurtà tal-provvista għall-UE fis-sħuħija tagħha, u li dawk il-mandati għandhom jiġu kkunsidrati wkoll fil-kazijiet ta' ftehimiet intergovernattivi oħrajn meqjusa li jkollhom impatt sinifikanti fuq l-għanijiet fit-tul tal-politika tal-enerġija tal-UE, b'mod partikolari l-indipendenza enerġetika tagħha; jilqa' f'dan ir-rigward il-progress miksub fin-negożjati mmexxija mill-Kummissjoni dwar it-trattat bejn l-UE, l-Ażerbajġan u t-Turkmenistan biex tinbena Sistema ta' Pajpijiet Trans-Kaspika;

43. Jenfasizza li l-konvergenza progressiva tal-inċentivi relatati mal-fjuwils rinnovabbli u mal-effiċjenza, u tal-ispejjeż tal-enerġija awżiljarja mal-Istati Membri kollha ta' wara l-2020, hija essenzjali għal suq intern tal-enerġija effiċjenti u li jiffunzjona sew, kemm fil-livell ta' ingrossa kif ukoll ta' imnut, u biex jinholqu kundizzjonijiet favorevoli għall-iżvilupp fuq tul ta' żmien twil, u għall-użu fuq skala kbira, tas-sorsi tal-enerġija rinnovabbli;
44. Jemmen li, fi żmien qasir, raggruppamenti reġjonali ta' Stati Membri ġirien għandhom jiġu inkoraġġuti biex jimxu lil hinn minn pjanijiet nazzjonali u lejn skema ta' appoġġ reġjonali armonizzata jew unika għall-enerġija rinnovabbli;
45. Jinkoraġġixxi lill-Istati Membri jirrevedu regolarment it-tariffi feed-in jew ta' appoġġ oħra tagħhom b'mod trasparenti li jippermetti l-aġġustament tagħhom skont it-tnaqqis fl-ispejjeż teknoloġiċi u ta' provvista;
46. Jirrikonoxxi li l-proġetti tar-riċerka kongunti tal-UE appoġġjati mill-programmi ta' qafas u inizjattivi bħall-Pjan SET ma ntużawx biżżejjed fl-iżvilupp ta' teknoloġiji ġodda li jippermettu t-titjib fl-effiċjenza, l-enerġija rinnovabbli, is-sikurezza u s-sigurtà tal-impjanti tal-enerġija nukleari, l-użu b'emissjonijiet baxxi tal-fjuwils fossili, u networks intelligenti, li huma kollha oqsma importanti għas-suq tal-enerġija;
47. Jemmen li huwa importanti li jsir aktar progress fuq l-awtostradi tal-elettriku tal-futur u b'mod partikolari s-"South Eastern - North Electricity Highway" (SENEH) li tgħin ukoll fl-akkomodazzjoni tat-trasferiment tal-enerġija prodotta minn parks fotovoltajċi, bħall-proġett Helios, mix-Xlokk tal-Ewropa sat-Tramuntana u l-Punent;

Hemm bżonn ta' azzjonijiet urġenti

Suq intern tal-enerġija kompetittiv, integrat sew, miftuħ u regolat sew

48. Jistieden lill-Istati Membri biex jittrasponu u jimplementaw għal kollox il-leġiżlazzjoni relevanti kollha tal-UE, partikolarment it-tielet pakkett tal-enerġija, b'mod urġenti; ihegġeġ lill-Kummissjoni biex tiegħu azzjoni kontra dawk l-Istati Membri li fihom l-implimentazzjoni kienet imdewma bla bżonn; jilqa' l-fatt li l-Kummissjoni diġà bdiet proċeduri formali biex tinvestiga l-ksur tar-regoli tal-UE;
49. Jenfasizza l-bżonn li jiġu ttrattati d-distorsjonijiet tas-suq strutturali, u n-nuqqas ta' trasparenza fis-swieq; jistieden lill-Kummissjoni żżid l-isforzi tagħha biex tinforza l-implimentazzjoni tat-tielet pakkett tal-enerġija;
50. Jitlob lill-Kummissjoni biex timmonitorja mill-qrib l-implimentazzjoni effettiva tal-leġiżlazzjoni tal-enerġija tal-UE, b'mod partikolari d-dispożizzjonijiet li joħolqu drittijiet tal-konsumaturi essenzjali, kif ukoll dawk li jirrigwardaw l-operaturi tas-sistemi, l-awtoritajiet regolatorji nazzjonali u r-regoli tal-kompetizzjoni u tal-għajjnuna statali, u dawk li jfittxu li jnaqqsu l-fenomeni tal-flussi (loop flows) fis-suq intern tal-elettriku, b'dan tal-aħħar li jikkostitwixxi sfida sinifikanti, għalkemm tista' tiġi mmaniġġjata, għas-suq intern tal-enerġija għax idgħajjef is-sigurtà tas-sistema tal-enerġija billi jnaqqas l-għażliet tal-ħzin u l-kapaċità tan-netwerk; ihegġeġ lill-Kummissjoni biex tuża l-mezzi l-aktar xierqa għad-dispożizzjoni tagħha biex tindirizza kwalunkwe nuqqas ta' konformità

kontinwu mal-leġislazzjoni rilevanti tal-UE;

51. Jinnota li kwalunkwe qtugħ fl-elettriku s'issa kien riżultat tan-nuqqasijiet operattivi, mhux tan-nuqqas tal-kapaċità; jirrikonoxxi li bhala riżultat tar-riċessjoni ekonomika, il-prezzijiet għoljin tal-gass naturali u s-sehem li dejjem jikber tal-produzzjoni intermittenti tal-elettriku rinnovabbli, l-investituri fl-UE jaffaċċjaw incertezza konsiderevoli meta jiżviluppaw kapaċitajiet flessibbli ta' generazzjoni tal-elettriku; jistieden lill-Kummissjoni biex twettaq valutazzjoni komprensiva dwar l-adeqwatezza tal-generazzjoni ibbażata fuq metodoloġija armonizzata u biex tipprovi gwida dwar kif tiġi msaħħa l-flessibilità u tinzamm il-provvista;
52. Ihegġeg lill-Kummissjoni u l-Istati Membri biex jikkoordinaw proġetti tal-infrastruttura b'mod aħjar u biex jipplanaw b'mod kongunt l-iżvilupp, b'hekk jiġu żgurati l-konnettività u l-kosteffettività shaħ tas-sistema mal-UE kollha billi jittiehed vantaġġ mis-sinerġiji transkonfinali u netwerk tal-infrastruttura tal-enerġija aktar effiċjenti; jinnota li għandu jithegġeg approċċ integrat li jinkludi l-operaturi tad-distribuzzjoni; ihegġeg, għal dak il-għan, lill-Kummissjoni u l-Istati Membri biex jiżguraw il-valutazzjoni rapida, l-għażla, il-permess u l-implimentazzjoni tal-proġetti ta' interess Ewropew komuni, speċjalment fir-rigward tal-interkonnetturi transkonfinali tal-elettriku u tal-gass, inklużi l-mekkanizmi ta' inverżjoni tal-fluss, il-gass naturali likwifikat, l-infrastruttura għall-ħżin tal-enerġija u networks intelligenti ta' trażmissjoni u distribuzzjoni, li huma vitali għal suq tal-enerġija integrat sew u li jiffunzjona sew;
53. Jirrakkomanda li, fl-implimentazzjoni tal-baġit tal-enerġija tal-Faċilità "Nikkollegaw l-Ewropa", il-Kummissjoni tagħti prijorità lil proġetti li għandhom l-akbar impatt fuq il-funzjonament tas-suq intern, biex b'hekk tingħata spinta lill-kompetizzjoni, tithaffef il-penetrazzjoni fis-suq tas-sorsi tal-enerġija rinovabbli, jinholqu l-interkonnessjonijiet transfruntieri neċessarji, u tissaħħaħ is-sigurtà tal-provvista;
54. Jistieden lill-Kummissjoni biex twettaq reviżjoni ġdida ta' pjanijiet eżistenti għall-proġetti tal-enerġija, speċjalment għall-bini ta' stazzjonijiet ta' gass naturali likwifikat ġodda skedati li jieħdu aktar minn 10 snin biex jitlestew, biex jiġi vvalutat il-benefiċċju ekonomiku – b'kunsiderazzjoni tal-istazzjonijiet ta' gass naturali likwifikat li diġa' qed jinbnew jew qegħdin fl-istadju ta' ppjanar fi Stati Membri individwali u li, fil-futur qrib, se jikkontribwixxu għas-sikurezza tal-provvista tal-enerġija fi Stati Membri klassifikati bhala 'gzejjer ta' enerġija' – u biex jikkontribwixxu għall-iffinanzjar ta' proġetti bħal dawn;
55. Ihegġeg lill-Kummissjoni u lill-Istati Membri biex iwaqqfu sistema effiċjenti ta' mmanigġjar tal-kongestjoni sabiex irawmu l-użu effiċjenti tal-kapaċità eżistenti tat-trażmissjoni tal-gass u tal-elettriku, filwaqt li titnaqqas l-ispiza tal-estensjoni tal-kapaċitajiet tan-netwerk, u jiffaċilitaw il-konnessjoni akbar ta' sorsi ta' generazzjoni rinnovabbli man-netwerk tal-elettriku;
56. Jistieden lill-Istati Membri biex jieqfu, kemm jista' jkun malajr, milli jużaw limiti fuq il-prezzijiet jew prezzijiet tal-enerġija bl-innut irregolati stabbiliti, fil-livell nazzjonali, b'mod aktar baxx mill-ispiza li tkun saret, billi tali miżuri jistgħu joħolqu distorsjoni tal-kompetizzjoni u jheddu serjament l-investimenti futuri fil-kapaċità u l-infrastruttura fis-settur tal-enerġija; madankollu jenfasizza li politiki f'dan ir-rigward għandhom iqisu l-

interessi legittimi tal-konsumaturi vulnerabbli li mhux dejjem ikunu jistgħu jibbenefikaw minn kompetizzjoni reali fis-swieq tal-enerġija;

57. Jilqa' d-determinazzjoni tal-Kummissjoni biex tinfurza r-regoli tal-antitrust u tal-ghajnuna statali vis-à-vis l-impriżi kollha tas-settur tal-enerġija u s-sussidjarji tagħhom li joperaw fit-territorju tal-Unjoni Ewropea, li jiżguraw li jiġu stabbiliti kundizzjonijiet ekwi b'kundizzjonijiet ugwali ta' aċċess għall-partecipanti kollha tas-suq; jistieden lill-Kummissjoni biex tohrōg linji gwida dwar kif tivvaluta l-abbuż ta' pożizzjoni dominanti minn kwalunkwe kumpanija fis-swieq tal-gass u l-elettriku, kif ukoll biex tipprovdi gwida dwar l-aħjar prattiki u dwar l-esperjenzi akkwistati mill-iskemi ta' appoġġ tal-enerġija rinnovabbli;
58. Jistieden lill-Kummissjoni biex tirrevedi r-regoli tal-ghajnuna statali fir-rigward ta' miżuri nazzjonali għall-effiċjenza tal-enerġija, kif ukoll proġetti ta' enerġija kofinanzjati taħt il-politika ta' koeżjoni, sabiex jiġi żgurat li aktar minn dawn l-azzjonijiet ikunu eligibbli għal finanzjament mill-istat, li jwassal għal aktar proġetti kompluti;
59. Jirrakkomanda li l-Kummissjoni tuża s-setgħat ta' skrutinju tal-ghajnuna mill-istat tagħha biex tkegġeg l-iżvilupp ta' infrastruttura transkonfinali; iqis li l-Kummissjoni tista' tagħmel l-approvazzjoni ta' mekkaniżmi ta' appoġġ nazzjonali (kapaċità jew enerġija rinnovabbli) b'kundizzjoni għall-impenn tal-Istat Membru msemmi għall-finanzjament u l-bini ta' infrastrutturi transkonfinali; jemmen li dawn l-interkonnnetturi għandhom rwol vitali meta jiġu għaż-żieda fil-kapaċità li jintużaw il-provvisti tal-vicinat f'każ ta' emerġenza jew żbilanċ ta' enerġija u għat-tnaqqis tas-sussidji tul iż-żmien;
60. Jappoġġja bis-sħiħ l-isforzi tal-Kummissjoni, abbażi tal-ħidma kkoordinata żviluppata mill-ENTSOs, biex tintroduci l-kodiċi tan-netwerks armonizzati sal-2014 u r-regoli bi qbil mal-pjan, u biex tiżgura l-istabilità u f'kemm dan ikun favur l-innovazzjoni b'mod miżjud tal-qafas regolatorju tas-suq intern tal-enerġija;
61. Jappoġġja bis-sħiħ il-miżuri regolatorji mwettqa mill-ACER u l-awtoritajiet regolatorji nazzjonali biex jitkegġeg, jitjieb u jiġi ssimplifikat il-kummerċ tal-enerġija transkonfinali, inklużi fi swieq ta' bbilanċjar fl-istess jum u ta' jum bil-quddiem, u biex jitnaqqas id-distakk bejn is-sistemi tal-enerġija fi Stati Membri differenti billi jitkegġeg l-użu trasparenti tal-interkonnnetturi; jenfasizza l-bżonn ta' numri xierqa ta' staff – bi kwalifiki, esperjenza u kompetenza neċessarji – fl-ACER u l-awtoritajiet regolatorji nazzjonali biex iwettqu l-ħidmiet relatati mal-monitoraġġ tat-tranzazzjonijiet bl-ingrossa u l-identifikazzjoni ta' prattiki ta' abbuż fil-kummerċ minn informazzjoni privileġġata u tentattivi ta' manipolazzjoni tas-suq;
62. Fir-rigward tas-suq tal-elettriku intern, jistieden lill-Kummissjoni biex tipprovdi b'mod urgenti analiżi dettaljata tal-adegwatezza tas-sistema u l-flessibilità tal-kapaċitajiet tal-ġenerazzjoni nazzjonali fuq tul ta' żmien qasir u twil, filwaqt li jitqies b'mod sħiħ il-kontribut potenzjali tal-miżuri flessibbli kollha, bhal rispons għad-domanda, ħzin tal-enerġija u interkonnnessjoni, u biex tirrapporta fuq l-impatt tal-miżuri nazzjonali applikati relatati mal-valutazzjoni tal-kapaċità u l-ippjanar tal-iżvilupp għas-suq intern tal-enerġija u r-regoli tal-kompetizzjoni, filwaqt li jitqiesu l-konsegwenzi f'termini kemm ta' sigurtà tal-provvista kif ukoll ta' aspetti transkonfinali ta' din il-politika kumplementarja tad-disinn tas-suq; jitlob, f'dan ir-rigward, biex isiru aktar sforzi fuq l-użu futur ta' teknoloġiji

ta' hżin tal-enerġija u rispons mil-lat ta' domanda, li huma kollha sorsi addizzjonali ta' flessibilità;

63. Jistieden lill-Kummissjoni biex tipprepara gwida dwar l-użu u l-varar ta' rizorsi ta' flessibilità – bhall-immaniġġjar mil-lat ta' domanda, il-hżin u l-infrastrutturi fiżiċi, inklużi dawk transkonfinali – sabiex l-Istati Membri jkunu jistgħu jippreparaw u jimplementaw strateġiji nazzjonali biex ivaraw rizorsi ta' flessibilità fit-territorji tagħhom;
64. Jistieden lill-Kummissjoni u lill-ENTSO-E biex jiżviluppaw metodoloġija koerenti u allinjata li tiżgura l-adeqwatezza tal-ġenerazzjoni fl-Ewropa, inkluż il-kontribut pożittiv ta' sorsi tal-enerġija rinnovabbli u b'mod partikolari enerġija rinnovabbli varjabbli;
65. Jistieden lill-Kummissjoni biex tesplora forom futuri ta' swieq tal-enerġija li, għall-kuntrarju tal-mekkanizmi nazzjonali preżenti tal-kapaċità, jistgħu jipprovdu flussi ta' dħul nondiskriminatorji addizzjonali għall-investituri fil-forom kollha ta' ġenerazzjoni tal-enerġija u tiżgura l-provvista kosteffettiva ta' servizzi ta' flessibilità fis-settur tal-enerġija;
66. Jistieden lill-Kummissjoni biex twaqqaf regoli li jippromwovu l-iżvilupp ulterjuri ta' suq għas-servizzi anċillari miftuħ għall-partecipazzjoni tas-sorsi kollha tal-enerġija, inkluża l-enerġija rinnovabbli;
67. Jistieden lill-Kummissjoni, l-Istati Membri u l-partijiet interessati rilevanti biex jipprovdu inċentivi u biex jappoġġjaw inizjattivi u sħubijiet reġjonali, bil-għan li jkun hemm integrazzjoni tas-suq aktar mill-qrib, permezz tat-twaqqif ta' skambji tal-enerġija reġjonali u ċentri ta' kummerċ tal-gass, u permezz ta' regoli aktar armonizzati għall-kummerċ tal-gass u mekkaniżmi tal-akkoppjament tas-swieq fil-limiti taż-żmien kollha u permezz tal-użu ta' livell adegwat ta' likwidità u trasparenza tas-suq;
68. Jenfasizza li l-miżuri tas-suq intern għandhom jipromwovu d-diversifikazzjoni tas-sorsi tal-enerġija, kemm indiġeni kif ukoll esterni, u m'għandhomx jiffokaw primarjament fuq l-iżvilupp jew it-tkabbir ulterjuri ta' rotot u provvisti attwali;
69. Jiġbed l-attenzjoni lejn id-dimensjoni esterna tas-suq tal-enerġija, li hu maħsub biex jiffaċilita lill-Istati Membri kollha biex jaċċessaw is-sorsi differenti tal-enerġija; Jistieden lill-Kummissjoni biex, f'koordinazzjoni mas-SEAE, tuża l-istrumenti tal-politika barranija tagħha halli tteġġeg ir-regoli u l-istandards tas-suq intern tal-enerġija fir-rigward ta' pajjiżi terzi u, speċjalment, fil-viċinat tal-UE; ihegġeg lill-Kummissjoni biex issolvi, fi djalogi bilaterali mal-pajjiżi terzi rilevanti, il-kwistjoni tar-regoli ċari tal-immaniġġjar tal-kongestjoni f'konnessjonijiet tal-elettriku u tal-gass transkonfinali u aċċess minn partijiet terzi għan-netwerks ta' trażmissjoni; ihegġeg bis-sħiħ lill-Kummissjoni biex tieħu miżuri biex tipprevjeni Prattiki antikompetittivi min-naħa ta' kumpaniji ta' pajjiżi terzi li jistgħu jwasslu għal restrizzjoni tal-kompetizzjoni, prezzijiet aktar għoljin jew tnaqqis fis-sigurtà tal-provvista tal-enerġija; jistieden lill-Kummissjoni biex tiżgura, fir-relazzjonijiet tagħha mas-sħab esterni, li l-kumpaniji tal-UE jkunu kapaċi jikkompetu fuq l-istess livell b'mod globali; ihegġeg lill-Kummissjoni biex issaħħah il-kooperazzjoni mal-pajjiżi tal-viċinat tal-UE dwar is-sikurezza nukleari; jistieden lill-Kummissjoni biex tkun trasparenti dwar il-fatturi kollha li għandhom qed jikkawżaw il-problemi fir-rigward tal-implimentazzjoni tat-tielet pakkett dwar l-enerġija, u biex tippreżenta ċifri ċari dwar l-impatt tagħhom fuq il-prezzijiet għall-konsumaturi;

70. Jitlob lill-Istati Membri u lill-Kummissjoni biex iżidu l-appoġġ politiku u finanzjarju lill-Komunità tal-Energija u biex iwettqu aktar miżuri biex jappoġġjaw l-estensjoni ta' regoli tas-suq intern għall-Ewropa tax-Xlokk u tal-Lvant;
71. Jistieden lill-Kummissjoni u l-Istati Membri, fid-dawl tal-ħolqien ta' mekkaniżmu ta' skambju ta' informazzjoni għall-ftehimiet intergovernattivi bejn l-Istati Membri tal-UE u pajjiżi terzi dwar politika tal-enerġija, biex juru aktar ambizzjoni fl-iżgurar li l-ftehimiet li jmorru kontra l-leġislazzjoni tas-suq intern ma jidhlux fis-seħħ; huwa tal-opinjoni li l-Kummissjoni għandha tkun tista' teżamina abbozzi ta' ftehimiet għall-kompatibbiltà taġħhom mal-acquis communautaire u tipparteċipa fin-negozjati kull meta jkun rilevanti;
72. Ifakkar lill-Kummissjoni li s-suq intern mhuwiex indipendenti mis-suq globali; jitlob lill-Kummissjoni biex tqis b' mod sħiħ ir-rakkomandazzjonijiet tal-Parlament dwar id-dimensjoni esterna tal-politika tal-enerġija¹ meta tippjana l-azzjonijiet tas-suq intern taġħha; jikkonferma l-appoġġ tiegħu għall-idea li huwa biss suq intern li jiffunzjona bis-sħiħ li jippermetti lill-UE titkellem b'vuċi waħda globalment; jitlob lill-Kummissjoni biex tiżviluppa aktar azzjonijiet addizzjonali fil-qasam tal-politika esterna tal-enerġija;
73. Jemmen li l-Ftehim futur tal-Kummerċ Hieles bejn l-UE u l-Istati Uniti għandu jinkludi kapitolu li jiffoka biss fuq kwistjonijiet tal-enerġija bħal dawn li jistgħu jaffettwaw is-suq intern, inkluż, fost l-oħrajn: kummerċ tal-enerġija bl-ingrossa, kummerċ tal-komoditajiet, regoli marittimi tat-trasport tal-enerġija, skemi kummerċjali tal-emissjonijiet, standards ta' sikurezza tal-fjuwil, Prattiki tal-kontabilità, sussidji ta' enerġija mill-Istat u t-trasferiment tal-proprjetà intellettuali fir-rigward tal-esplorazzjoni, il-produzzjoni u t-trasformazzjoni tal-enerġija u t-tmiem ta' ċiklu tal-ħajja tal-prodotti;
74. Jappoġġja l-mandat mogħti mill-Kunsill Ewropew lill-Kummissjoni biex tippreżenta analiżi tal-kompożizzjoni u l-fatturi tal-prezzijiet tal-enerġija u l-ispejjeż fl-Istati Membri individwali qabel tmiem l-2013, b'fokus partikolari fuq l-impatt fuq id-djar, l-SMEs u l-industriji intensivi f'termini ta' enerġija, u b' mod aktar wiesa' fuq il-kompetittività tal-UE fir-rigward tal-kontropartijiet ekonomiċi globali; Jistieden ukoll lill-Kummissjoni timmonitorja kontinwament il-prezzijiet u l-ispejjeż tal-enerġija fl-Istati Membri;
75. Fir-rigward tas-suq intern tal-gass, jistieden lill-Kummissjoni u lill-Istati Membri biex jirrevedu l-kuntratti kollha tal-gass ibbażati fuq mekkaniżmi tal-ipprezzar skaduti – partikolarment fuq il-prinċipju tal-indiċjar taż-żejt – li jimponu prezzijiet għoljin fuq il-konsumaturi u jhegġeġ lill-Kummissjoni biex tassisti fl-esplorazzjoni tal-possibbiltajiet tan-negozjar mill-ġdid ta' dawn il-kuntratti, mhux biss fil-kuntest tat-tiġdid taġħhom; jenfasizza l-ħtieġa li l-prodotti u l-mekkanizmi kollha mmirati lejn it-tisħiħ tal-kapaċitajiet tal-kummerċ tal-gass għal żmien qasir jiġu żviluppati u appoġġjati; jenfasizza li l-miżuri msemmija qabel huma kruċjali biex tiġi żgurata l-kompetittività reali fir-rigward tal-prezz tal-provvisti tal-gass lill-konsumaturi kollha fis-suq intern tal-gass.

Protezzjoni u appoġġ effettiv għall-konsumaturi

76. Jistieden lill-Kummissjoni, l-Istati Membri u l-partijiet interessati rilevanti biex itejbu l-

¹ Testi adottati, P7_TA(2012)0238.

kwalità u d-disponibilità tal-informazzjoni offruta lill-konsumaturi, biex jiġu pprovduti b'metodi ta' ffatturar ċari u trasparenti, biex jistabilixxu għodod għat-tqabbil tal-prezzijiet li jippermettuhom jagħmlu l-aktar għażliet infurmati, u li jagħmluhom konxji dwar modi ta' kif jikkontrollaw il-konsum tal-possibilitajiet għall-iffrankar tal-enerġija, l-effiċjenza enerġetika u l-produzzjoni fuq skala żgħira; ihegġeġ lill-Istati Membri biex jimplimentaw id-Direttiva dwar is-Soluzzjoni Alternattiva tat-Tilwim u r-Regolament dwar is-Soluzzjoni Onlajn għat-Tilwim tal-Konsumaturi; jilqa' l-proposta tal-Kummissjoni biex tiġi stabbilita pjattaforma tal-informazzjoni dwar id-drittijiet tal-konsumaturi; jirrakkomanda li l-Kummissjoni u l-Istati Membri jwettqu kampanji ta' informazzjoni adattati għall-konsumaturi fejn il-gvernijiet u l-organizzazzjonijiet tas-soċjetà ċivili għandhom jiehdu sehem attiv;

77. Jirrimarka li għalkemm il-prezzijiet tal-enerġija fuq swieq tal-enerġija bl-ingrossa niżlu globalment, il-konsumaturi għandhom iħallsu prezzijiet għoljin; jistieden lill-Kummissjoni u l-Istati Membri, u lir-regolaturi tal-Istati Membri, biex jiżguraw li l-konsumaturi jibbenefikaw b'mod dirett u adegwat mill-iżviluppi fil-prezzijiet fis-suq bl-ingrossa;
78. Jistieden lill-Istati Membri u l-Kummissjoni biex jiżviluppaw strateġija komprensiva li tfittex li thegġeġ lill-konsumaturi u l-"prosumers" biex jipparteċipaw attivament fis-suq tal-enerġija, fost l-oħrajn bl-inklużjoni permezz tal-leġiżlazzjoni eżistenti kif ukoll permezz tal-implimentazzjoni tad-dispożizzjonijiet rilevanti tad-Direttiva dwar l-Effiċjenza fl-Enerġija; ihegġeġ li jiġi aġġustat b'mod regolari s-sinjali tal-prezz tal-użu tan-netwerks biex l-utenti eżistenti iżda wkoll dawk futuri jiġu għwidi kif suppost u b'hekk tiġi żgurata l-koerenza tan-netwerks u d-deċiżjonijiet individwali.
79. Jistieden lill-Kummissjoni biex thegġeġ aktar kooperazzjoni bejn is-setturi tal-enerġija u tal-informazzjoni u tat-teknoloġija tal-komunikazzjoni (ICT), u biex tagħmel rieżami tal-oqfsa regolatorji eżistenti biex ikunu mhegġa l-innovazzjonijiet relatati mal-enerġija, li jkunu ta' benefiċċju għall-konsumaturi kollha, u li jiffaċilitaw il-varar ta' grids intelligenti b'mod li jkunu faċli biex jintużaw, sikuri u affidabbli, b'mod li ma jitfgħux piż finanzjarju fuq il-konsumaturi u li jqisu l-privatezza tad-dejta tagħhom; jitlob kooperazzjoni fl-iżvilupp ta' grids intelligenti fil-livell Ewropew, nazzjonali u reġjonali u fl-iżvilupp ta' standards Ewropej għall-grids intelligenti;
80. Ihegġeġ lill-Istati Membri, u l-awtoritajiet reġjonali u lokali, biex jinkorporaw u joħolqu inċentivi finanzjarji għall-investimenti f'soluzzjonijiet tal-ICTs fi grids intelligenti, u biex jimmiraw lejn suq ta' prosumers, li jwasslu għal aktar flessibilità, l-effiċjenza/frankar tal-enerġija u l-parteċipazzjoni mil-lat ta' domanda;
81. Jinsab heqan dwar il-linji gwida tal-Kummissjoni li jgħinu biex jitwaqqfu objettivi ta' politika ambizzjużi fir-rigward ta' konsumaturi vulnerabbli, li se jgħinu lill-Istati Membri biex jiddefinixxu aħjar l-approċċ tagħhom għal din il-kategorija ta' konsumaturi; jistieden lill-Kummissjoni biex tipprepara dawn il-linji gwida, filwaqt li tqis il-mekkaniżmi u l-istrumenti nazzjonali eżistenti għall-protezzjoni ta' tali konsumaturi, bil-għan li jinkiseb approċċ aktar koerenti u komprensiv fil-livell tal-UE, filwaqt li l-Istati Membri jithallew fil-libertà li jagħzlu l-istrumenti l-aktar xierqa biex jipprovdu tali appoġġ; iżid li servizzi konsultattivi komprensivi għal din il-kategorija ta' konsumaturi, u l-iskambju tal-aħjar Prattiki, jista' jkollhom rwol importanti;

82. Jilqa' l-analizi imminenti tal-Kummissjoni dwar il-faqar enerġetiku fl-UE; jemmaen li, bhala parti mill-analizi taghha, il-Kummissjoni ghandha taghmel sforzi biex tiżgura li l-glieda kontra l-faqar enerġetiku ssir parti mill-basket tas-servizzi soċjali għall-Ewropa, eż. permezz tal-fondi soċjali u ta' koeżjoni; jistipula li l-programmi eżistenti u godda tal-effiċjenza enerġetika għandhom dejjem jinkludu enfasi mmirata fuq il-gruppi bi dhul baxx;
83. Iheggeg lill-Kummissjoni tiżviluppa u tirrakkomanda disinn xieraq tas-suq bl-imnut li jiffoka fuq il-fornituri biex jiġu armonizzati s-swieq bl-imnut Ewropej u b'hekk itaffu l-piż amministrattiv fuq il-konsumaturi billi l-fornituri jithallew jimponu t-taxxi kollha direttament fuq il-kont tad-dawl.

Għajnuna għall-isfidi futuri tal-enerġija u tal-klima

84. Jistieden lill-Istati Membri, il-Kummissjoni u l-partijiet interessati rilevanti biex jaqilbu l-iskemi ta' appoġġ neċessarji għall-ġeneraturi kollha tal-enerġija f'mekkaniżmi trasparenti, prevedibbli, konverġenti u mmexxija mis-suq, hekk kif ikun fattibbli, sabiex jinholoq suq komuni għal fatturi ta' appoġġ rikjesti – bhall-effiċjenza fl-enerġija, il-prosumers, il-koġenerazzjoni, il-flessibilità, l-enerġija rinnovabbli u s-servizzi tal-appoġġ tal-grilja – b'mod li jiżgura l-kompatibilità taghhom u li jevita kwalunkwe rduppar; jistieden lill-Kummissjoni biex tipprezenta gwida dwar l-iskemi ta' appoġġ effiċjenti u kosteffettivi għall-enerġija rinnovabbli;
85. Jistieden lill-Kummissjoni, l-Istati Membri u l-awtoritajiet regolatorji nazzjonali biex jirrevedu l-indikaturi użati biex ikejlu l-grad ta' kompetizzjoni fis-swieq tal-enerġija u jinkludu indikaturi bhall-proporzjon tal-konsumaturi fuq l-irhas tariffi, il-kapaċità li għandhom il-kumpaniji godda biex jidhlu fis-suq u l-livelli ta' servizz tal-klijent u innovazzjoni, li kollha se jgħinu sabiex tkun ipprovduta stampa reali dwar il-livell tal-kompetizzjoni fis-suq;
86. Fir-rigward tas-suq intern tal-elettriku, jistieden lill-Kummissjoni biex teżamina fid-dettall l-implikazzjonijiet li jiġu integrati s-sehem dejjem jikber tal-enerġija rinnovabbli, fi grilji tal-enerġija fir-rigward tal-appoġġ finanzjarju, ir-rekwiziti tekniċi mas-sistema kollha u d-disinn tas-suq; tenfasizza li n-nuqqas ta' approċċ ikkoordinat favur dawn is-sorsi, s'issa kkomplika l-integrazzjoni taghhom fis-sistemi tal-enerġija Ewropej; jenfasizza l-fatt li l-grilja tal-enerġija Ewropea attwali u l-infrastrutturi tal-ħżin għandhom jiġu adattati għall-kontribut tal-ġenerazzjoni distribwita mill-enerġija rinnovabbli; jišhaq fuq l-importanza tal-gass bhala fjuwil alternattiv biex ikampa bil-varjabilità tal-produzzjoni tal-elettriku rinnovabbli, u jitlob lill-Kummissjoni biex tivvaluta l-livell neċessarju ta' flessibilità fis-sistema tal-enerġija (grilja intelligenti, l-immanigġjar u l-ħżin mil-lat ta' domanda u l-kapaċità alternattiva flessibbli); jemmaen li ħzin ippumpjat għandu rwol kbir fil-ħżin tal-elettriku;
87. Jitlob lill-Kummissjoni biex tkompli tuża l-fond għall-iżvilupp reġjonali, il-fond ta' koeżjoni u fondi strutturali ohra tal-UE biex tappoġġja l-holqien ta' grilji intelligenti tal-gass u tal-enerġija fil-perjodu li jmiss sabiex jiġu assorbiti aħjar tipi u sorsi godda ta' enerġija u għall-modernizzazzjoni tar-reġjuni kollha tal-Ewropa; jemmaen li l-operaturi tan-netwerk ta' distribuzzjoni għandhom jiġu mhegga wkoll biex jaċċettaw adattamenti

ghan-netwerks tagħhom;

88. Jistieden lill-Kummissjoni u l-Istati Membri biex jipromwovu inċentivi li jifflu l-possibilitajiet mhux sfruttati tal-mikrogenerazzjoni u biex joqogħdu attenti għall-bżonn li jiżviluppaw aktar il-koġenerazzjoni billi hija waħda mill-aktar mezzi effiċjenti ta' produzzjoni tal-enerġija elettrika u tas-sħana, u biex din l-għażla tkun ibbażata fuq l-implimentazzjoni wiesgħa tat-tishin u t-tkessiħ distrettwali effiċjenti;
89. Jenfasizza l-potenzjal ta' sħana u elettriku kkombinati/tishin u tkessiħ distrettwali biex jiġi akkomodat is-sehem li dejjem jikber tal-enerġija intermittenti billi tiżdied il-flessibilità u r-reżistenza għas-suq tal-enerġija u jiġi pprovdut ħzin ekonomiku tal-enerġija għall-elettriku żejjed. Jistieden lill-Kummissjoni biex tindirizza u tippremja din il-kapaċità fl-inizjattiva li jmiss tagħha dwar is-CRMs u biex tappoġġja dan it-tip ta' integrazzjoni transettorjali u bbilanċjar taht l-“Orizzont 2020”.
90. Jistieden lill-Kummissjoni biex tvara studju li janalizza disinni ta' swieq godda u kosteffiċjenti għas-suq Ewropew tal-elettriku bil-ghan li jiġi żgurat li l-konsumaturi jirċievu elettriku bi prezz raġjonevoli, u biex tiġi evitata t-tnixxija tal-karbonju;
91. Jilqa' l-hidma li saret biex tagħmel din ir-riċerka fil-qasam tal-enerġija prijorità tal-programm Orizzont 2020 u jistieden lill-Istati Membri biex japprofittaw bis-sħiħ minn dan il-qasam ta' programmazzjoni; ihegġegħ lill-Kummissjoni u l-Istati Membri biex jappoġġjaw ir-riċerka dwar it-teknoloġiji tal-enerġija innovattivi, u l-iżvilupp tagħhom, u biex itejbu t-teknoloġiji eżistenti li jaqgħu barra mill-qafas tal-proġetti Orizzont 2020 u Istitut Ewropew tal-Innovazzjoni u t-Teknoloġija (EIT); ihegġegħ lill-Istati Membri biex joħolqu sinerġiji bejn programmi ta' riċerka tal-UE u daww nazzjonali, bħala rikonoxximent tal-fatt li r-riċerka hija l-unika mod progressiv biex jitnaqqsu l-emissjonijiet, titjeb is-sigurtà tal-enerġija, tikber il-pożizzjoni kompetittiva tal-industrija tal-UE fis-suq globali, tinzamm it-tmexxija teknoloġika tal-UE, u jingħata kontribut għall-aġenda Ewropew għat-tkabbir u l-impjiegi; jenfasizza fuq il-bżonn li tkun offruta ċertezza legiżlattiva tal-industrija tul medda ta' żmien li testendi wara l-2020;
92. Ihegġegħ lill-Kummissjoni biex tagħmel biżżejjed fondi disponibbli għall-iżvilupp ta' grids ta' distribuzzjoni intelligenti, li huma l-aktar mod kosteffiċjenti għall-penetrazzjoni fuq skala kbira ta' generazzjoni distribwita minn sorsi tal-enerġija rinnovabbli filwaqt li jiżguraw is-sigurtà tal-provvista u jisfruttaw bl-aħjar mod mill-potenzjali għall-iffrankar tal-enerġija;
93. Jinnota li s-sistema attwali, ikkaratterizzata mis-suq intern frammentat, toħloq sfidi għall-istabilità fit-tul tal-kumpaniji u l-investituri, li tista' twassal għall-għeluq ta' impjanti u inċertezzi fir-rigward tal-impjeg u l-kapaċità; jitlob lill-Kummissjoni biex tagħmel evalwazzjoni indipendenti tal-futur tas-suq intern għall-elettriku u l-gass li fiha, il-kwistjonijiet li għandhom x'jaqsmu mal-investimenti, l-impjiegi fis-settur, l-ambjent u l-protezzjoni tal-konsumaturi, ikollhom rwol ċentrali; jitlob biex din l-evalwazzjoni tkun lesta sa Marzu 2014, u li tkun inkluziva billi tqis l-opinjoni ta' partijiet interessati bħas-sħab soċjali, ir-rappreżentanti ta' familji bi dħul baxx, l-organizzazzjonijiet ambjentali u l-SMEs;
94. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-

Kummissjoni.

30.5.2013

OPINJONI TAL-KUMITAT GHAS-SUQ INTERN U L-HARSIEN TAL-KONSUMATUR

għall-Kumitat għall-Industrija, ir-Ricerka u l-Energija

dwar lejn suq intern tal-enerġija effiċjenti
(2013/2293(INI)) Il-Parlament Ewropew,

Rapporteur għal opinjoni: Is-Sur António Fernando Correia de Campos

SUGGERIMENTI

Il-Kumitat għas-Suq Intern u l-Harsien tal-Konsumatur jistieden lill-Kumitat għall-Industrija, ir-Ricerka u l-Energija, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jemmen li suq Ewropew tal-enerġija miftuħ, xprunat mill-kompetizzjoni, integrat u flessibbli jagħmilha possibbli li tinzamm is-sigurtà tal-provvista u li jinkisbu prezzijiet iktar baxxi u trasparenti, filwaqt li jtejjeb il-kompetittività Ewropea u jikkontribwixxi għat-tkabbir ekonomiku u għall-benessri tal-konsumaturi u li, biex dan isehh, għandhom jitnehhew b'urgenza l-ostakli fiżiċi, statutorji jew regolatorji li fadal li jfixklu l-ftuħ u l-effiċjenza tas-suq;
2. Jindika l-importanza tas-swieq reġjonali u kooperazzjoni bejn l-Istati Membri fit-tnehhija tal-ostakli, fit-tħaffif tal-proċess ta' integrazzjoni u fit-titjib tal-effiċjenza tan-netwerk;
3. Jinnota li b'riżultat tat-traspożizzjoni inadegwata tat-tielet pakkett ta' leġislazzjoni dwar is-suq intern tal-enerġija, is-settur tal-enerġija għadu ma ġġenerax il-benefiċċji shaħ tiegħu għall-atturi tas-suq intern u għadu ma jeżisti l-ebda suq intern transfruntier tal-enerġija; iheggeg lill-Kummissjoni, għalhekk, tuża l-mezzi kollha għad-dispożizzjoni tagħha biex tiggarrantixxi t-traspożizzjoni u l-implimentazzjoni tat-tielet pakkett tal-enerġija, li ddewwem, filwaqt li tagħmel pressjoni fuq l-Istati Membri biex jikkonformaw u ma tħallihomx joħolqu ostakli godda, u timponi sanzjonijiet kull meta jkun meħtieġ; għaldaqstant, jistieden lill-Kummissjoni tagħti dettalji dwar l-ostakli pendenti kollha għall-implimentazzjoni tat-tielet pakkett dwar l-enerġija, flimkien ma' ċifri ċari li juru x'kien l-impatt tagħhom fuq il-prezzijiet tal-enerġija għall-konsumaturi; jinnota li t-tiħiħ tar-regoli dwar il-kompetizzjoni jista' jikkontribwixxi għal sigurtà akbar fil-provvista jekk

iservi biex jiffaċilita l-aċċess għas-suq u jhegġeg l-investment; ihegġeg lill-Kummissjoni, għalhekk, biex tkun determinata u tkompli l-miżuri meħuda fid-dawl tal-inkjesta settorjali biex tiżgura l-applikazzjoni effettiva tar-regoli tal-kompetizzjoni fis-settur tal-enerġija; jilqa', f'dan ir-rigward, il-proċeduri li għaddejnin dwar id-dritt tal-kompetizzjoni fis-settur tal-enerġija, li l-għan tagħhom huwa li jiġi żgurat li jintlaħaq l-oġjettiv tat-tlestija tas-suq intern tal-enerġija fl-2014 u li jitnehhew l-ostakli għall-kompetizzjoni li ġew stabbiliti mill-ġdid mill-fornituri tal-enerġija; jinnota li l-awtoritajiet nazzjonali regolatorji u tal-antitrust għandhom rwol deċiżiv fl-implimentazzjoni tar-regoli tal-UE, u jitlob minnufih lill-Istati Membri jipprovdu lil dawn l-awtoritajiet bir-riżorsi finanzjarji u umani li jirrikjedu;

4. Jenfasizza li huwa biss permezz ta' qafas regolatorju stabbli li se jkun possibbli li jiġi attirat l-investment neċessarju għall-iżvilupp kontinwu ta' dan is-suq;
5. Jirrakkomanda li, fl-implimentazzjoni tal-baġit tal-enerġija tal-Faċilità "Nikkollegaw l-Ewropa", il-Kummissjoni tagħti prijorità lil proġetti li għandhom l-akbar impatt fuq il-funzjonament tas-suq intern, biex b'hekk tingħata spinta lill-kompetizzjoni, tithaffef il-penetrazzjoni fis-suq tas-sorsi tal-enerġija rinovabbli, jinholqu l-interkonnessjonijiet transfruntieri neċessarji, u tissaħħaħ is-sigurtà tal-provvista;
6. Jitlob it-tehid ta' miżuri li jhegġu l-ippjanar kongunt ta' networks tal-enerġija sabiex tiġi promossa r-razzjonalizzazzjoni tan-network Ewropew tal-enerġija, filwaqt li jiġu sfruttati s-sinerġiji transfruntieri u network ta' infrastruttura aktar effiċjenti, li għandu jwassal għal spejjeż iktar baxxi għall-konsumaturi u għall-industrija;
7. Jistieden lill-Kummissjoni tiegħu miżuri biex telimina l-frammentazzjoni u d-distorsjonijiet tas-suq, billi tiegħaf tagħti sussidji diretti u indiretti favur il-fjuwils fossili u billi twaqqaf ir-regolamentazzjoni tal-prezzijiet tal-enerġija għall-konsumaturi; jistieden lill-Kummissjoni, f'dan ir-rigward, tivverifika jekk il-liġijiet fis-seħh f'uħud mill-Istati Membri – li, minhabba li jiggarantixxu drittijiet esklussivi, joħolqu monopolji tal-fornituri u b'hekk iwasslu għal livelli iktar baxxi tal-kompetizzjoni u prezzijiet oġhla għall-konsumaturi – humiex konsistenti mat-Trattati; jinsisti fuq il-htieġa li s-sistemi kollha ta' appoġġ għall-użu ta' sorsi ta' enerġija rinnovabbli fl-Istati Membri jsiru progressivament aktar koerenti u li jithegġeg l-istabbiliment ta' mekkaniżmi ta' kapacità li jkunu effikaċi fil-livell transfruntier; jenfasizza, f'dan ir-rigward, li wiehed għandu joqghod attent ħafna biex jiġu ddeterminati b'mod preċiż liema miżuri ta' salwagwardja tal-kapacità huma neċessarji u jagħmlu sens;
8. Jiġbed l-attenzjoni tal-Kummissjoni għall-htieġa ta' integrazzjoni operattiva rapida tas-swieq nazzjonali tal-gass u tal-elettriku, li l-funzjonament tagħhom jirrikjedi l-adozzjoni formali u l-implimentazzjoni rapida ta' kodiċijiet ta' network b'regoli komuni, sabiex jiġu definiti mekkaniżmi għall-allokazzjoni ta' kapacità, l-ibbilanċjar, il-ħlas, u l-interoperabilità;
9. Jistieden lill-Kummissjoni taħdem man-Netzwerk Ewropew għall-Operaturi tas-Sistema ta' Trażmissjoni tal-Elettriku (ENTSOs), l-Aġenzija għall-Kooperazzjoni tar-Regolaturi tal-Enerġija (ACER), u partijiet interessati rilevanti oħrajn iħaffu l-għoti ta' kodiċijiet tan-networks, li għandhom jiġu żviluppanti b'mod inklussiv u trasparenti;

10. Javża lill-Kummissjoni dwar il-htieġa li tiġi żgurata l-applikazzjoni effikaċi ta' leġislazzjoni li ssahħah is-setgħat u l-indipendenza tar-regolaturi nazzjonali, bħala mod biex jiġi garantit l-operat effiċjenti tas-suq tal-enerġija u jiġu protetti l-interessi tal-konsumaturi;
11. Jinnota li l-asimmetriji fir-regolamentazzjoni nazzjonali jwasslu wkoll għal asimmetriji fil-kompetizzjoni; jitlob tishih tal-funzjonijiet u l-kapaċitajiet tal-ACER sabiex ktun tista' toffri ambitu ikbar għall-kooperazzjoni iktar mill-qrib fost ir-regolaturi nazzjonali fid-definizzjoni ta' qafas regolatorju li ma jippreġudikax il-funzjonament tas-suq intern tal-enerġija;
12. Jappoġġa bis-shih miżuri favur kondizzjonijiet ekwi li joħolqu mudelli tas-suq iktar decentralizzati u kompetittivi, peress li joħolqu iktar opportunitajiet għall-produtturi tal-enerġija lokali u għal atturi industrijali ġodda;
13. Jirrimarka li b'riżultat tan-nuqqas ta' traspożizzjoni tat-tielet pakkett dwar l-enerġija u tal-ostakli għall-kompetizzjoni li għadhom jippersistu, il-proċess tal-liberalizzazzjoni tas-suq għadu ma wassalx għal alternattivi sinifikanti jew prezzijiet aktar baxxi għall-konsumaturi finali, u b'mod partikolari għall-familji; ihegġeġ lill-Kummissjoni tieġu miżuri biex tikkjarifika d-drittijiet tal-konsumaturi, biex tinkuraġġixxi it-trasparenza fir-rigward tal-ipprezzar u l-fatturazzjoni, l-informazzjoni, l-iskop għal paragun, il-libertà tal-għażla tal-konsumaturi, u r-reattività għall-htigijiet tal-klijenti, kif ukoll il-protezzjoni tal-konsumaturi; ihegġeġ lill-Istati Membri jikkondividu l-aħjar prassi;
14. Jinnota li simplifikazzjoni teknika hija essenzjali għall-konsumaturi u li, għal dan il-fini, b'kunsiderazzjoni tal-ħidma tar-Rapport tal-Grupp ta' Hidma dwar "it-Trasparenza fis-Swieq tal-Bejgħ bl-Imnut tal-Enerġija tal-UE", l-istess komponenti tal-prezz għandhom ikunu preżenti fl-offerta, fil-kuntratt u fil-kont, u l-prezentazzjoni ta' din id-data għandha tiġi allinjata; jemmen li sabiex il-konsumaturi jkunu iżjed proattivi fil-ġestjoni tal-konsum tal-enerġija, jeħtieġ li jkunu konxji mill-modi kif jiġi kkontrollat il-konsum, kif ukoll mill-possibilitajiet ta' ffrankar tal-enerġija, u mill-effiċjenza enerġetika u l-produzzjoni fuq skala żgħira; jaqbel mar-Rapport tal-Grupp ta' Hidma li l-ghodda u l-websajts għat-tqabbil jistgħu jkunu għodda tajba għall-konsumaturi jekk jitmexxew b'mod indipendenti, trasparenti u affidabbli; jirrakkomanda lill-Kummissjoni u lill-Istati Membri jniedu websajts għat-tqabbil tal-prezzijiet u kampanji ta' informazzjoni adatti għall-konsumaturi, li fihom għandhom jieħdu sehem attiv il-gvernijiet lokali u reġjonali; jilqa' l-idea tal-verifika tal-eżattezza u l-oġġettività tal-ghodda għat-tqabbil tal-prezzijiet permezz ta' marka ta' fiduċja online; jistieden lill-Kummissjoni tesplora l-possibilità ta' tali marka ta' fiduċja għall-ghodda u l-websajts għat-tqabbil fil-livell tal-UE;
15. Jinnota li s-sistemi ta' arloġġi intelligenti u tariffi tal-elettriku varjabbli jistgħu joffru lill-konsumaturi incentiv biex inaqqsu l-konsum tagħhom, u għaldaqstant il-kontijiet tagħhom, u jistgħu jagħtu lok għal trasparenza ikbar; jenfasizza, madankollu, li fl-istess ħin, l-introduzzjoni ta' tali arloġġi intelligenti għandha tiġi ppreċeduta b'valutazzjoni dettaljata, b'mod partikolari tal-potenzjal reali ta' ffrankar, tal-interoperabilità, u tal-implikazzjonijiet tal-protezzjoni tad-data;
16. Jenfasizza li l-konsumaturi jiffavorixxu dipendenza enerġetika inqas u huma dejjem iktar favur li jinvestu f'awtoproduzzjoni; jissuggerixxi, għalhekk, il-grilji intelligenti u

possibilitajiet oħrajn li jippermettu li l-konsumaturi jipparteċipaw b'mod attiv fis-suq intern tal-enerġija għandhom jitheggu b'mod attiv;

17. Jiġbed l-attenzjoni għall-vantaġġ tal-applikazzjoni ta' tariffi għall-użu ta' netwerk varjabbli sabiex il-konsumaturi jitheggu jikkunsmaw enerġija barra mill-perjodi intensi, fl-interessi tal-użu sostenibbli tal-enerġija;
18. Huwa favur appoġġ għal arrangamenti godda għas-soluzzjoni effettiva tat-tilwim; jitlob, b'mod partikolari, għat-traspożizzjoni fil-pront tad-direttiva dwar is-soluzzjoni alternattiva tat-tilwim, adottata riċentement flimkien mar-regolament dwar is-soluzzjoni online, li t-tnejn ġew maħsuba biex jiggarantixxu aċċess universali mtejjeb fl-UE kollha għall-korpi li jsolvi t-tilwim; iheggeġ, fir-rigward ta' kwistjonijiet relatati mal-enerġija, li s-soluzzjoni fil-pront tat-tilwim tiġi żgurata b'mod sempliċi u kosteffikaċi, sabiex il-bilanċ tal-poter ta' negozjar bejn il-konsumaturi finali u l-fornituri jiġi ristawrat;
19. Jenfasizza l-htieġa li jiġu promossi inizjattivi li jgħinu biex jiġi żgurat rwol aktar attiv għall-konsumaturi fis-suq intern tal-enerġija, li mbagħad jistimulaw il-kompetizzjoni fis-suq; jinnota li l-qlib kollettiv diġà wera xi benefiċċji pożittivi għall-konsumaturi; jistieden lill-Kummissjoni tevalwa l-benefiċċji possibbli għall-konsumaturi li jitnisslu minn qlib kollettiv fis-settur tal-enerġija, kif ukoll ir-riskji li jistgħu jkunu assoċjati miegħu; iqis li għandhom jiġu implimentati miżuri, fil-livell tal-UE, li jippermettu li l-konsumaturi jaqilbu l-fornitur tal-enerġija mingħajr il-possibilità li jiġu imposti penali għall-ksur ta' kuntratti.

RIZULTAT TAL-VOTAZZJONI FINALI FIL-KUMITAT

Data tal-adozzjoni	29.5.2013
Rizultat tal-votazzjoni finali	+ : 34 - : 1 0 : 0
Membri preżenti għall-votazzjoni finali	Claudette Abela Baldacchino, Pablo Arias Echeverría, Preslav Borissov, Jorgo Chatzimarkakis, Sergio Gaetano Cofferati, Birgit Collin-Langen, Lara Comi, Anna Maria Corazza Bildt, António Fernando Correia de Campos, Evelyne Gebhardt, Małgorzata Handzlik, Malcolm Harbour, Philippe Juvin, Sandra Kalniete, Toine Manders, Hans-Peter Mayer, Phil Prendergast, Mitro Repo, Zuzana Roithová, Heide Rühle, Matteo Salvini, Christel Schaldemose, Catherine Stihler, Róza Gräfin von Thun und Hohenstein, Emilie Turunen, Bernadette Vergnaud, Barbara Weiler
Sostitut(i) preżenti għall-votazzjoni finali	Raffaele Baldassarre, Ashley Fox, María Irigoyen Pérez, Constance Le Grip, Morten Løkkegaard, Olle Schmidt, Patricia van der Kammen, Sabine Verheyen

RIŻULTAT TAL-VOTAZZJONI FINALI FIL-KUMITAT

Data tal-adozzjoni	20.6.2013
Riżultat tal-votazzjoni finali	+: 47 -: 2 0: 0
Membri preżenti għall-votazzjoni finali	Josefa Andrés Barea, Jean-Pierre Audy, Ivo Belet, Bendt Bendtsen, Fabrizio Bertot, Jan Březina, Maria Da Graça Carvalho, Giles Chichester, Jürgen Creutzmann, Dimitrios Droutsas, Christian Ehler, Vicky Ford, Adam Gierek, Fiona Hall, Jacky Hénin, Edit Herczog, Kent Johansson, Romana Jordan, Krišjānis Kariņš, Lena Kolarska-Bobińska, Philippe Lamberts, Judith A. Merkies, Jaroslav Paška, Aldo Patriciello, Vittorio Prodi, Herbert Reul, Teresa Riera Madurell, Jens Rohde, Paul Rübig, Francisco Sosa Wagner, Konrad Szymański, Britta Thomsen, Patrizia Toia, Ioannis A. Tsoukalas, Marita Ulvskog, Vladimir Urutchev, Kathleen Van Brempt, Alejo Vidal-Quadras
Sostitut(i) preżenti għall-votazzjoni finali	Jerzy Buzek, Ioan Enciu, Françoise Grossetête, Andrzej Grzyb, Cristina Gutiérrez-Cortines, Roger Helmer, Jolanta Emilia Hibner, Gunnar Hökmark, Bernd Lange, Hannu Takkula
Sostitut(i) (skont l-Artikolu 187(2)) preżenti għall-votazzjoni finali	Is-Sur Bas Eickhout